

SENTENZA TAL-QORTI**tas-27 ta' Novembru 2013****fil-Kawża E-6/13****Metacom AG v Rechtsanwältin Zipper & Kollegen**

(Libertà tal-avukati biex jipprovdu servizzi transfruntiera – Direttiva 77/249/KEE – Awtorappreżentanza – Htieġa ta' Notifika fil-liġi nazzjonali – Konsegwenzi ta' nuqqas ta' notifika)

(2014/C 88/10)

Fil-Kawża E-6/13, Metacom AG v Rechtsanwältin Zipper & Kollegen – TALBA lill-Qorti skont l-Artikolu 34 tal-Ftehim bejn l-Istati EFTA dwar l-Istabiliment ta' Awtorità ta' Sorveljanza u Qorti tal-Ġustizzja minn Fürstliche Landgericht des Fürstentums Liechtenstein (Il-Qorti Prinċipeska tal-Prinċipalità tal-Liechtenstein), dwar l-interpretazzjoni tad-Direttiva tal-Kunsill 77/249/KEE tat-22 ta' Marzu 1977 biex tiffacilita l-eżerċizzju minn avukati tal-libertà li jipprovdu servizzi, il-Qorti, magħmula minn Carl Baudenbacher, President, Per Christiansen (Imhallef-Rapporteur) u Páll Hreinsson, Imhallfin, taw is-sentenza ta' 27 ta' Novembru 2013, li l-parti operativa tagħha hi kif ġej:

- (1) Avukat li jressaq proċedimenti fl-isem tiegħu stess fi Stat ŻEE iehor minbarra dak li huwa stabbilit fih jista' jserrah fuq il-libertà li jipprovdi servizzi u d-Direttiva 77/249/KEE jekk ikun qed jaġixxi fi kapaċità professjonali, u jekk l-ordni legali nazzjonali tal-Istat ospitanti jipprevedi li avukat jista' jaġixxi f'ismu stess fil-kapaċità ta' avukat fi proċedimenti legali.
- (2) Regola nazzjonali bhall-Artikolu 59 tal-Att dwar l-Avukati ta' Liechtenstein, li jistipula li avukat stabbilit fi Stat ŻEE iehor huwa mehtieġ, fiċ-ċirkostanzi kollha u fuq inizjattiva proprja, mhux biss jipprovdi dokumentazzjoni biex jistabilixxi l-kwalifiki tiegħu, iżda wkoll li jinnotifika lill-awtoritajiet kompetenti tal-Istat ospitanti qabel ma jipprovdi servizzi f'dak l-Istat, u biex iġedded in-notifika annwalment, hija kuntrarju għall-Artikolu 7(1) tad-Direttiva 77/249/KEE u l-Artikolu 36 ŻEE.
- (3) Nuqqas ta' konformità ma' regola nazzjonali bhall-Artikolu 59 tal-Att dwar l-Avukati ta' Liechtenstein ma tistax tkun kunsiderazzjoni rilevanti fir-rigward tal-possibbiltà ta' hlas għal spejjeż legali relatati mal-forniment transfruntier ta' servizzi minn avukat.
